

τῆς ἡδονῆς καὶ ἀκολουθίας τῆς ἐν τοῖς μαθήμασι, συνιδὼν τὸ γινόμενον ὁ σοφὸς καὶ ὅτι οὐκ ἀν ἔκῶν ἔτι ἀποσταίη οὐδὲ ἀπόσχοιτο τῆς μαθήσεως, οὐδ' εἰ πάντα πάθοι, πενίαν ὑπετιμήσατο καὶ ἀπορίαν τῶν τριωβόλων. ἐκείνου δὲ εἰπόν- 24
 5 τος ‘ἀλλὰ καὶ χωρὶς τούτων οὗτος τέ εἰμι μανθάνειν καὶ διαδέχεσθαι σου τὰ μαθήματα’, ἐπήνεγκεν ‘ἀλλ’ οὐδ’ αὐτὸς τὰ πρὸς τροφὴν ἐπιτήδεια ἔχω ἔτι οὐδ’ εἰς ἐμαυτόν· δέον οὖν σχολάζειν εἰς πορισμὸν τῶν καθ’ ήμέραν ἀναγκαίων καὶ τῆς ἐφημέρου τροφῆς οὐ καλῶς ἔχει ἄβακι καὶ ἀνο-
 10 νήτοις ματαιοπονήμασιν ἔαυτὸν ἀντιπερισπᾶν’. ὥστε τὸν νεανίαν δυσαποσπάστως τοῦ συνείρειν τὴν θεωρίαν ἔχοντα ‘καὶ ταῦτ’ εἰπεῖν ‘ἔτώ σοι λοιπὸν ποριῶ καὶ ἀντιπελαρ-
 τήσω τρόπον τινά· κατὰ γὰρ ἔκαστον σχῆμα τριώβολον
 καύτος σοι ἀντιπαρέξω’. καὶ τὸ ἀπὸ τοῦδε οὕτως ἔάλω 25
 15 ὑπὸ τῶν μαθημάτων, ὥστε μόνος Σαμίων συναπῆρε Πυ-
 θαγόρα, διμώνυμος μὲν ὧν αὐτῷ, Ἐρατοκλέους δὲ υἱός.
 τούτου δὴ καὶ τὰ ἀλειπτικὰ συγγράμματα φέρεται καὶ ἡ
 ἀντὶ ισχάδων τοῖς τότε ἀθληταῖς κρεώδους τροφῆς διάταξις,
 οὐ καλῶς εἰς Πυθαγόραν τὸν Μνημάρχου τούτων ἀναφερο-
 20 μένων.

λέγεται δὲ περὶ τὸν αὐτὸν χρόνον θαυμασθῆναι αὐτὸν περὶ τὴν Δῆλον, προσελθόντα αὐτὸν πρὸς τὸν ἀναίμακτον λεγόμενον καὶ τοῦ Γενέτορος Ἀπόλλωνος βωμὸν καὶ τοῦτον θεραπεύσαντα. ὅθεν εἰς ἅπαντα τὰ μαντεῖα παρέβαλε. 25
 καὶ ἐν Κρήτῃ δὲ καὶ ἐν Σπάρτῃ τῶν νόμων ἐνεκα διέτριψε.
 καὶ τούτων ἀπάντων ἀκροατής τε καὶ μαθητὴς τενόμενος,
 εἰς οἴκου ἐπανελθὼν ὥρμησεν ἐπὶ τὴν τῶν παραλειμμέ-